
About Francis Bacon

ಫ್ರಾನ್ಸಿಸ್ ಬೇಕನದರ್ಶನಂ

Document Information



Text title : About Francis Bacon

File name : phrAnsisbekanadarshanam.itx

Category : misc, article, pradIptakumArananda

Location : doc_z_misc_general

Author : (Copyright) Pradipta Kumar Nanda, Kendrapara, Orissa pknanda65 at gmail.com

Transliterated by : Pradipta Kumar Nanda

Proofread by : Pradipta Kumar Nanda

Acknowledge-Permission: (Copyright) Pradipta Kumar Nanda

Latest update : June 27, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 27, 2022

sanskritdocuments.org

ಫ್ರಾನ್ಸಿಸ್ ಬೇಕನ್‌ನ ದರ್ಶನ



ಲೇಖಕ: - ನಂದಪ್ರದೀಪ್ ಕುಮಾರ:

ದೇಶ: ಕಾಲ: ಪರಿಚಯಶ್ಚ-

ನಾಟ್ಯಕಾರ: ಸೇಕ್ಸ್‌ಪಿಯರನ ಮನುಷ್ಯನು:

ಫ್ರಾನ್ಸಿಸ್ ಬೇಕನ್: ಮಹಾನ್ ದಾರ್ಶನಿಕ ಏವ . ಇಂಲಂಡದೇಶೀಯ ಅಯಂ ಮಹಾತ್ಮಾ 1561ತಮೇ ಖ್ರೀಷ್ಣಾಬ್ದೇ ಸ್ವಾಸ್ತಿತ್ವಸಂಪನ್ನ ಆಸೀತ್ . ಜಾನುಯಾರಿಮಾಸಸ್ಯ ದ್ವಾವಿಂಶತಿತಮೇ ದಿನಾಂಕೇ ಇಂಲಂಡಪ್ರದೇಶಸ್ಯ ಲಂಡನ ಭೂಮಂಡಲೇ ಇಯರ್ಕಹಾಲುಸ York house ಇತ್ಯತ್ರ ಕುಲಿನೇ ಪರಿವಾರೇ ಸೋಸ್ವಾಯತ . ನಿಕೋಲಾಸ್ ಬೇಕನ್ ನಾಮಕಸ್ತಸ್ಯ ಪಿತಾ ತದಾನೀಂ ಮಹಾರಾಜ್ಞಾಃ ಏಲಿಜಾಬೇಥ್ ಇತ್ಯಸ್ಯಾ ಮಹಾಶಯಾಯಾಃ ಸಂಪತ್ತಿರಕ್ಷಕ ಆಸೀತ್ . ಮಾತಾ ಲೇಡೀಆನ್ನೇಕುಕ್ ವಿಶಿಷ್ಟಾ ಏಕಾ ಸಾಹಿತ್ಯಿಕಾ ಯಾ ಲಾಟಿನ-ಗ್ರೀಕ್ ಸಾಹಿತ್ಯಯೋಃ ನಿಷ್ಣಾತಾ ಆಸೀತ್ .

ದ್ವಾದಶವಯಸಿ ಬೇಕನ್ ಕೇಂಬ್ರಿಜ್ ವಿಶ್ವವಿದ್ಯಾಲಯಸ್ಯ ಟ್ರಿನಿಟಿ ಮಹಾವಿದ್ಯಾಲಯಂ ಗತ್ವಾ ವರ್ಷತ್ರಯಂ ಯಾವತ್ ವಿದ್ಯಾರ್ಜನಂ ಕೃತವಾನ್ . ವಿಶ್ವವಿದ್ಯಾಲಯ-ಪಠನಸಮಯೇ ತನ್ಮನಸಿ ಜ್ಞಾನಾನುರಾಗಃ ಸಂಪನ್ನಃ . ತದಾನೀಂ ಆರಿಸ್ಟಟಲಮಹೋದಯನ ದರ್ಶನಸ್ಯ ವ್ಯಾಪಕತಾ ವಿಶ್ವವಿದ್ಯಾಲಯೇ ಆಸೀತ್ . ಬೇಕನ್ ತನ್ಮತಂ ನಾದೃತಂ . ಫಲತಃ ತೇನ ವಿಶ್ವವಿದ್ಯಾಲಯಃ ತ್ಯಕ್ತಃ . ಅಷ್ಟಾದಶವಯಸಿ ತಸ್ಯ ಪಿತೃವಿಯೋಗೋ ಜಾತಃ . ಜೀವಿಕಾನಿರ್ವಾಹಾರ್ಥಂ ನೀತಿಶಾಸ್ತ್ರಂ ಪ್ರಪಠ್ಯ ಅಧಿವಕ್ತಾ ರೂಪೇಣ ಆತ್ಮಾನಂ ಸ್ಥಾಪಯಾಮಾಸ . ದ್ವಾವಿಂಶತಿ ವಯಸಿ ಪಾರ್ಲಾಮೆಂಟ ಸದಸ್ಯತ್ವೇನ ನಿರ್ವಾಚಿತಃ . ಏಟರ್ನಿ ಜೇನೇರಾಲ, ಲರ್ಡ್‌ಚಾನ್ಸೆಲರ ಆದಿಪದ-ಪದವೀಷು ದಕ್ಷತಾ ತೇನ ಪ್ರದರ್ಶಿತಾ . ದರ್ಶನಶಾಸ್ತ್ರಸಂಸ್ಕಾರೇ ಅಂಧಸಂಸ್ಕಾರವಾದ ಪ್ರತಿಪಾದನೇ ತಸ್ಯ ನಿಷ್ಠಾ ಸುದೂರದರ್ಶೀ ಸುದೂರಪ್ರಸಾರೀ ಏವ . 1626 ತಮೇ ಖ್ರೀಷ್ಣಾಬ್ದೇ ಇಹಲೀಲಾಂ ಸಮಾಪ್ಯ ಪರಮಧಾಮ ಸಮವಾಪ .

ಬೇಕನ್ ಮಹೋದಯಃ ಮಹಾನ್ ವಿದ್ವಾನ್ ಉತ್ಕೃಷ್ಟಸಾಹಿತ್ಯಿಕಃ ಕುಶಲರಾಜನೀತಿಜ್ಞಃ ಅತ್ಯಂತ ಚತುರೋ ಧೀರಸಹಿಷ್ಣುಃ ಇಂದ್ರಿಯಾನುಭವವಾದೀ ಪ್ರಯೋಗವಿಜ್ಞಾನವಾದೀ ತಥಾ ದಾರ್ಶನಿಕಶ್ಚ ಆಸೀತ್ .

ಜ್ಞಾನಮೀಮಾಸಾ (ಅಂಧಸಂಸ್ಕಾರವಾದಃ)

ಪ್ರತ್ಯಕ್ಷಾಗಮಾಭ್ಯಾಂ ಪ್ರಕೃತಿಪರ್ಯವೇಕ್ಷಣಪೂರ್ವಕಂ ಮೂಲತತ್ತ್ವಸ್ಯ
 ಅನ್ವೇಷಣಂ ಬೇಕನದರ್ಶನಸ್ಯ ಪ್ರಧಾನಲಕ್ಷ್ಯಂ . ತನ್ಮತಾನುಸಾರಂ ಜ್ಞಾನಾರ್ಜನಂ
 ತು ಸರ್ವದಾ ವೈಜ್ಞಾನಿಕಪದ್ಧತ್ಯಾ ಕರ್ತವ್ಯಂ . ಏತದರ್ಥಂ ಪೂರ್ವಪ್ರಚಲಿತಾನಾಂ
 ಕುಸಂಸ್ಕಾರಾಣಾಂ ಸರ್ವಾದೌ ಪರಿಹಾರಃ ಕರ್ತವ್ಯಃ . ಯಥಾ ಮಲಿನದರ್ಪಣೇ
 ಮುಖಸ್ಯ ಪ್ರತಿವಿಂಬೋ ಮಲಿನೋ ದೃಶ್ಯತೇ ತಥೈವ ಕುಸಂಸ್ಕಾರಾಚ್ಛನೇ
 ಮನಸಿ ಪ್ರಕೃತ್ಯಾಃ ಪ್ರತಿವಿಂಬಾಭಾವಾತ್ ಸಮ್ಯಗ್ಜ್ಞಾನಂ ನೋದೇತಿ . ಏವಂ
 ಪ್ರಿಯಜನಾನಾಂ ದೋಷಾದರ್ಶನಂ ಅಪ್ರಿಯಜನಾನಾಂ ಗುಣದರ್ಶನಂ ಚ
 ಕುಸಂಸ್ಕಾರಕಾರಣಾದ್ ಹಿ ಜನ್ಯತೇ . ಅಂಧವತ್ ಯಸ್ಯ ಕಸ್ಯಾಪಿ ಮತಂ
 ಅಗ್ರಹಣೀಯಮಿತಿ ಏತಾದೃಶಸಿದ್ಧಾಂತ ಏವ ಅಂಧಸಂಸ್ಕಾರವಾದಃ ಫಲಿತಃ .
 ಅಯಂ ಅಂಧಸಂಸ್ಕಾರವಾದಃ ನ ಕೇವಲಂ ವ್ಯಕ್ತಿಷು ಅಪಿತು ಸಾಮಾಜಿಕಕ್ಷೇತ್ರೇ
 ವೈಜ್ಞಾನಿಕಕ್ಷೇತ್ರೇಪಿ ಬಹುಲತಯಾ ದರೀದೃಶ್ಯತೇ . ಸಮಾಜಸ್ಯ ಚತುರ್ಷು ಸ್ಥಾನೇಷು
 ತೇ ಅಂಧಸಂಸ್ಕಾರಾಃ ಪರಿವ್ಯಾಪ್ತಾಃ . ಯಥಾ-1-ಜಾತಿಗತಾಂಧಸಂಸ್ಕಾರಃ (Idola
 Tribes)

2-ವೈಯಕ್ತಿಕಾಂಧಸಂಸ್ಕಾರಃ (Idola specus)

3-ಲೋಕಾಯತಾಂಧಸಂಸ್ಕಾರಃ (Idols of Market place)

4-ನಾಟ್ಯಶಾಲಾಗತಾಂಧಸಂಸ್ಕಾರಃ (Idols of the theatri)

1-ಜಾತಿಗತಾಂಧಸಂಸ್ಕಾರಃ- ಅಯಂ ಕುಸಂಸ್ಕಾರಃ ಮಾನವಮಾತ್ರೇಷು ವ್ಯವಹಿಯತೇ
 . ಸಹಜಸಂಸ್ಕಾರರೂಪೇಣಾಯಂ ದೋಷೋ ವಿಚಾರ್ಯತೇ . ಜಾತಿಗತ ಇತ್ಯತ್ರ
 ನ ಬ್ರಾಹ್ಮಣಾದಿಜಾತೀನಾಂ ಕೃತೇ ಅಪಿತು ಪ್ರಕೃತಿತುಲ್ಯಜಾತೀಯೋ ಸಜಾತೀಯೋ
 ವಿಜಾತೀಯೋ ವಾ ಬೋಧ್ಯಃ . ಅತ್ರ ಪ್ರಕೃತಿವಿಷಯಕಂ ನಿಷ್ಪಕ್ಷಮಧ್ಯಯನಂ ವಿನಾ
 ಜ್ಞಾನೋತ್ಪತ್ತಿರಸಂಭವಾತ್ .

2- ವೈಯಕ್ತಿಕಾಂಧಸಂಸ್ಕಾರಃ-ಶಿಕ್ಷಾಕ್ಷೇತ್ರೇ ಅಯಂ ದೋಷೋ ವಿಚಾರ್ಯತೇ
 . ಯದಿ ಮಾನವಾನಾಂ ಶಿಕ್ಷಾ ಸೀಮಿತಾ ಭವೇತ್ ಭಾಷಾಸ್ಪಿ ಸೀಮಿತಾ
 ಸ್ಯಾತ್ ತರ್ಹಿ ಇಯಂ ಸಮಸ್ಯಾ ಉತ್ಪದ್ಯತೇ . ಯಥಾ ಕೂಪಮಂಡುಕಸ್ಯ
 ಕೂಪವಿಷಯಕಜ್ಞಾನಂ ಭವತಿ ನ ಸಮುದ್ರಸ್ಯ ತಥೈವ ಸ್ಥಿರನಿರ್ದಿಷ್ಟಕ್ಷೇತ್ರೇ
 ಅಯಂ ಸಂಕೀರ್ಣೋ ಗುಹಾದೋಷೋ ವ್ಯಕ್ತಿಗತಾಂಧಸಂಸ್ಕಾರ ಇತ್ಯುಚ್ಯತೇ .

3-ಲೋಕಾಯತಾಂಧಸಂಸ್ಕಾರಃ- ಲೋಕೇಷು ಆಯತಂ ನಾಮ ವಿಸ್ತೃತಂ .
 ವಸ್ತುತಃ ಭಾಷಾಗತಾಂಧಸಂಸ್ಕಾರೋಸ್ಯಂ ದೋಷಃ . ಕದಾಚಿತ್ ಭಾಷಾವ್ಯವಹಾರೇ
 ಯೇಷಾಂ ಶಬ್ದಾನಾಂ ವ್ಯವಹಾರೋ ದೃಶ್ಯತೇ ತೇಷಾಂ ನಾಸ್ತಿ ಕೋಸ್ಪಿ ವಿಶೇಷೋಸ್ಥಃ
 . ಕಿಂತು ಪರಂಪರಾತ ಏವ ವ್ಯವಹಿಯತೇ . 4- ನಾಟ್ಯಶಾಲಾಗತಾಂಧಸಂಸ್ಕಾರಃ-
 ಯಥಾ ಕಲ್ಪನಾಪ್ರಸೂತಂ ನಾಟಕಂ ಭವತಿ ತಥೈವ ದಾರ್ಶನಿಕಾನಾಂ ಆಗಮ-

ಧರ್ಮ-ದರ್ಶನೇಷು ವರ್ಣಿತಂ ಸಂಪ್ರದಾಯಸಿದ್ಧಾಂತ ಏವ ಕಲ್ಪನಾಪ್ರಸೂತಮಿತಿ
ಬೇಕನಯುಕ್ತಿರ್ಬಲೀಯಸೀ . ಆಗಮನಾತ್ಮಕತರ್ಕೇಣ ಹಿ ವಸ್ತುಸ್ವರೂಪಂ
ನಿಶ್ಚೀಯತೇ ನಾನ್ಯಥಾ .

ಆಗಮನಾತ್ಮಕವಿಧಿಃ (Inductiv Method) ಬೇಕನಮಹೋದಯಸ್ಯ ಅಯಂ ಸಿದ್ಧಾಂತಃ
ಆರೋಹಾನುಮಾನಪದ್ಧತಿರ್ವಾ ಆಗಮನಾತ್ಮಕತರ್ಕಪದ್ಧತಿಃ ನಾಮ್ನಾ ಪರಿಚಯಂ
ಪ್ರಾಪ್ತಃ . ತನ್ನಯೇ ಯಥಾರ್ಥಜ್ಞಾನಂ ನ ಇಂದ್ರಿಯಾನುಭವೈರ್ಜಾಯತೇ
. ಇಂದ್ರಿಯವೈಕಲ್ಯಾತ್ ಕದಾಚಿತ್ ಮಿಥ್ಯಾಜ್ಞಾನಂ ಜಾಯತೇ . ಸುತರಾಂ
ನಿರೀಕ್ಷಣಪೂರ್ವಕಂ ವಸ್ತುನಾಂ ಸ್ವರೂಪಜ್ಞಾನಂ ತು ಆರೋಹಾನುಮಾನಪದ್ಧತೇಃ
ಮೂಲಲಕ್ಷ್ಯಂ . ವಸ್ತುಸ್ವರೂಪಂ ವಿಶ್ಲೇಷಣೇ ಯಂತ್ರಾದೀನಾಮಪಿ ಪ್ರಯೋಗಃ
ಕರ್ತವ್ಯಃ . ಸಾಧರ್ಮ್ಯ-ವೈಧರ್ಮ್ಯಾಭ್ಯಾಂ ವಸ್ತುವಿಚಾರೇ ಹೇತುಸ್ವರೂಪೋ
ನಿರ್ಣೇತವ್ಯಃ . ಅನ್ವಯ-ವ್ಯತಿರೇಕಾಭ್ಯಾಂ ಹೇತ್ವಾಭಾಸಂ ನಿರಾಕೃತ್ಯ ವ್ಯಾಪ್ತಿಜ್ಞಾನಮವಶ್ಯಮೇ
ಕರ್ತವ್ಯಂ . ಬೇಕನಮತೇನ ಸತ್ಯಸ್ಯಾಭಿವ್ಯಕ್ತಿಃ ಆಗಮನಾತ್ಮಕಪದ್ಧತ್ಯಾ ಏವ
ಸಂಭವತಿ . ತರ್ಕೋಸ್ತಿ ವ್ಯಾಪ್ತಿಜ್ಞಾನೋಪರಿ ನಿರ್ಭರಶೀಲಃ . ಬೇಕನಮಹೋದಯಸ್ಯ
ಅಯಂ ಸಿದ್ಧಾಂತೋ ನ ನೂತನಮಿತಿ ಕೇಚಿತ್ ವದಂತಿ . ಕಿಂತು ಪಾಶ್ಚಾತ್ಯದರ್ಶನೇಷು
ತಸ್ಯ ಯೋಗದಾನಂ ಮಹತ್ತ್ವ ಪೂರ್ಣಮಿತಿ ನೈವ ಸಂದೇಹಸ್ಯಾವಕಾಶಃ .

— ಲೇಖಕಃ - ನಂದಪ್ರದೀಪ್ತಕುಮಾರಃ

ಶ್ರೀಜಗನ್ನಾಥಸಂಸ್ಕೃತವಿಶ್ವವಿದ್ಯಾಲಯಃ ಪುರೀ

Written by Dr. Pradipta Kumar Nanda, Kendrapara, Orisa pknanda65 at gmail.com

About Francis Bacon

pdf was typeset on June 27, 2022

Please send corrections to sanskrit@cheerful.com

